
ardhanArIshvarasahasranAmastotram

—
ಅರ್ಧನಾರೀಶ್ವರಸಹಸ್ರನಾಮಸ್ತೋತ್ರಂ
—

Document Information



Text title : ardhanArIshvarasahasranAmastotram 1

File name : ardhanArIshvarasahasranAmastotram.itx

Category : sahasranAma, shiva, devii, pArvatI

Location : doc_shiva

Proofread by : PSA Easwaran

Description-comments : See corresponding nAmAvalI, From <https://archive.org/stream/S.V.RadhakrishnaS>

Sri Sivanama_Manjari Part 2 p 273

Latest update : May 30, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org

ಅರ್ಧನಾರೀಶ್ವರಸಹಸ್ರನಾಮಸ್ತೋತ್ರಂ



ಓಂ . ಅಖಂಡಮಂಡಲಾಕಾರಶ್ಚಾಖಿಲಾಂಡೈಕನಾಯಿಕಾ .
ಅಮರೇಂದ್ರಾರ್ಚಿತಪದಶ್ಚಾಮರಾರಿನಿಷೂದಿನೀ .. 1..
ಅನಾದಿನಿಧನೋಽನಂತಕೋಟಿಸೂರ್ಯಸಮಪ್ರಭಾ .
ಅನಂತೋಽನಂತಭೂತೇಶೀ ಚಾಜಿತೋಽಮಿತವಿಕ್ರಮಾ .. 2..
ಅವಿನಾಶಪದಸ್ಥೇಮಾ ಚಾವಾಜ್ಮನಸಗೋಚರಾ .
ಅನಂತಕೋಟಿಕಲ್ಯಾಣಗುಣೋಽನಂತಗುಣಾಶ್ರಯಾ .. 3..
ಅಘಾಹಾ ಚಾಘಾಸಂಹರ್ತ್ರೀ ಚಾವೇದ್ಯೋಽದಿತಿವಂದಿತಾ .
ಅಪವರ್ಗಪ್ರದಾತಾ ಚೈವಾಖಿಲಾಭೀಷ್ಟದಾಯಿನೀ .. 4..
ಆದಿಮಧ್ಯಾಂತರಹಿತ ಆದಿತ್ಯಾಯುತಭಾಸುರಾ .
ಆಗಮಾಭ್ಯರ್ಚಿತಪದ ಆಮ್ನಾಯಾರ್ಥವಿಲಾಸಿನೀ .. 5..
ಆಖಂಡಲಮುಖಸ್ತುತ್ಯ ಆತ್ಮಾನಂದವಿಧಾಯಿನೀ .
ಆಶಾಪಾಲಸಮಾರಾಧ್ಯ ಆಧಿವ್ಯಾಧಿವಿನಾಶಿನೀ .. 6..
ಆಪದದ್ರೀಂದ್ರದಂಭೋಲಿರಾಪನ್ನಾರ್ತಿಪ್ರಭಂಜನಾ .
ಆದಿತ್ಯಮಂಡಲಾಂತಃಸ್ಥ ಆದಿಶಕ್ತಿಷ್ಟರೂಪಿಣೀ .. 7..
ಆಶಾವರಾಂಬರಧರ ಆಶಾಂತ್ಯೈಶ್ವರ್ಯದಾಯಿನೀ .
ಆನಂದಲಹರೀಪೂರ್ಣ ಆನಂದೋಲ್ಲಾಸಶಾಲಿನೀ .. 8..
ಆಚಾಂತದುರಿತಸ್ತೋಮ ಆಧಾರಾಧೇಯರೂಪಿಣೀ .
ಆಧ್ಯಾತ್ಮಿಕಾಧಿಶಮನ ಆಗೋವೃಂದನಿವಾರಿಣೀ .. 9..
ಇಂದಿರಾಪತಿಪೂಜ್ಯಾಂಘ್ರಿರಿಂದ್ರಾದಿಸ್ತುತವೈಭವಾ .
ಇಭಚರ್ಮಾಂಬರಧರ ಇಭಕುಂಭನಿಭಸ್ತನೀ .. 10..
ಇಭವಕ್ರಮಹಾಸೇನಜನಕಶ್ಚೇಷ್ಟದಾಯಿನೀ .
ಇಷ್ಟಿಷ್ಟ ಇಷ್ಟಿಕರ್ತ್ರೀ ಚೈವೇಯತ್ತಾತೀತವಿಕ್ರಮಃ .. 11..
ಇಚ್ಛಾಜ್ಞಾನಕ್ರಿಯಾಶಕ್ತಿರಿಚ್ಛಾಕಲಿತವಿಗ್ರಹಃ .
ಇಂದಿರಾ ಭಾರತೀ ದತ್ತಹಸ್ತಯುಗ್ಮೋಲ್ಲಸತ್ಕರಾ .. 12..
ಇಂದ್ರಯಜ್ಞಸುಖಾರಾಧ್ಯ ಇಡಾಪಿಂಗಲಮಧ್ಯಗಾ .
ಇಹಾಮುತ್ರಸುಖಾರಾಧ್ಯ ಇಂದುಬಿಂಬಸಮಾನನಾ .. 13..

ಇನೇಂದುವಹ್ನಿನಯನ ಇಂದುಚೂಡಕುಟುಂಬಿನೀ .
 ಇಂದ್ರಿಯಾದಿಗುಣಾತೀತ ಇಂದ್ರಾಣೀಸ್ತುತಿಮೋದಿತಾ .. 14..
 ಈಷಸ್ತ್ರಿ ತಮುಖಾಂಭೋಜ ಈಶ್ವರಾರ್ಥಶರೀರೀಣೀ .
 ಈಶ್ವರಶ್ಚೇಶವನಿತಾ ಈಡ್ಯ ಈಶಿತ್ವಸಿದ್ಧಿದಾ .. 15..
 ಈಶಾನಾದಿಬ್ರಹ್ಮರೂಪ ಈಹಾಧಿಕಫಲಪ್ರದಾ .
 ಈಕಾರಾರ್ಥರಹಸ್ಯಜ್ಞ ಈಕಾರಾರ್ಥಸ್ವರೂಪೀಣೀ .. 16..
 ಈತಿಬಾಧಾಪ್ರಶಮನ ಈಶಮಾಯಾವಿಲಾಸಿನೀ .
 ಈಡ್ಯಸ್ತಯೇಶಜೀವಾತುರೀಷಣಾತ್ಯಕ್ತಚೇತನಃ .. 17..
 ತಥೇದೃಗಿತ್ಯಸಂವೇಧಾ ಈಷಣೋರ್ಜಿತದಾನವಃ .
 ಈಶಿತ್ರೀ ಚೇಪ್ಪಿತಕರ ಈಶ್ವರತ್ವವಿಧಾಯಿನೀ .. 18..
 ಉಕ್ಷೇಂದ್ರವಾಹನಾರೂಢ ಉತ್ಪತ್ತಿಲಯವರ್ಜಿತಾ .
 ಉನ್ನತೈಶ್ವರ್ಯಸಂಪನ್ನ ಉತ್ಸೇಧಪದದಾಯಿನೀ .. 19..
 ಉಷಾಪತಿಸಮಾರಾಧ್ಯ ಉಷಾಕೋಟಿಸಮರ್ಚಿತಾ .
 ಉಷರ್ಬುಧಾಕ್ಷಿನಿದರ್ಗ್ಗಾನಂಗಶ್ಲೋರುಪರಾಕ್ರಮಾ .. 20..
 ಉಗ್ರ ಉಗ್ರಪ್ರತಾಪಾ ಚೈವೋಮಾಪತಿರುದಾರಧೀಃ .
 ಉದ್ಯದ್ಭಾನುಪ್ರತೀಕಾಶ ಉನ್ನತಸ್ತನಮಂಡಲಾ .. 21..
 ಉಗ್ರದಾನವಸಂಹರ್ತಾ ಚೋತ್ಸವಪ್ರಿಯಮಾನಸಾ .
 ಉಷ್ಣಿಕ್ವಂದಃಸ್ವರೂಪಾಡ್ಯಶ್ಲೋರಗಾದ್ರಿನಿವಾಸಿನೀ .. 22..
 ಉದಗ್ರಶ್ರೀರುಪನಿಷದುದ್ಯಾನಚರಕೋಕಿಲಾ .
 ಊರ್ವಶೀಗೀತಸಂತುಷ್ಟ ಉಧ್ವಾರ್ಮ್ನಾಯನಿವಾಸಿನೀ .. 23..
 ಊರ್ಧ್ವರೇತಾ ಊರ್ಧ್ವಗತಿರೂನಾಧಿಕವಿವರ್ಜಿತಃ .
 ಊರ್ಧ್ವಾಂಡಜನ್ಮಧರೀಣೀ ಊರ್ಜಿತಾಖಿಲಶತ್ರುಕಃ .. 24..
 ಊಷ್ಮಗ್ನಿಕಣಸಂತಪ್ತದಿನೇಶಾಗ್ನೀಂದುಭಾಲಕಾ .
 ಊಚಿರೂಚಿಷ್ಮತೀಚೋಮ್ಯಾರ್ಯ ಊರುದೇಶಾಂತಮಾರ್ದವಾ .. 25..
 ಊರವ್ಯೋತ್ತಮವೇಷಶ್ಚ ಊರ್ಧ್ವಯೋಗಾತಿಗಾಮಿನೀ .
 ಊನವಾಚ್ಯ ಊನಸಾಮ್ಯಾ ಊರ್ಧ್ವತಾಂಡವಪಂಡಿತಃ .. 26..
 ಊರ್ಧ್ವಲಾಸ್ಯಸಹಾಯಾ ಚ ಊರೀಕೃತಸಮಸ್ತದಃ .
 ಊರ್ಜಸ್ವನ್ಮಣಿಮಾಲಾಢ್ಯಾ ಋಗ್ಯಜುಃಸಾಮಗಾಯನಃ .. 27..
 ಋಭುಕ್ಷಾಸ್ತುತಪಾದಾಬ್ಜಾ ಋಷಿಪತ್ನೀಸಮರ್ಚಿತಃ .
 ಋಷಿರಾಜರ್ಷಿಸಂಸೇವ್ಯಾ ಋಷಿರ್ಋಣವಿಮೋಚಿನೀ .. 28..
 ಋಗ್ಯಜುಃಸಾಮಸಾರಜ್ಞಃ ಋಚಾಂ ಪ್ರಾಚೀತಿ ಸನ್ನತಾ .
 ರುದ್ರಾಕ್ಷಮಾಲಿಕಾಭೂಷೋ ರುದ್ರಾಣೀಕೋಟಿಸೇವಿತಾ .. 29..

ರುದ್ರಕೋಟಿಜಿತಾಮಿತ್ರಃ ಋತುಶೋಣಾಂಬರಾವೃತಾ .
 ಋತುಲಕ್ಷ್ಮೀಸಹಸ್ರೇಶ ಋಕ್ಷರಾಜಸಮಾನನಾ .. 30..
 ಋಣತ್ರಯವಿಮುಕ್ತಶ್ಚ ಋಣಪಾತಕನಾಶಿನೀ .
 ಋಗಾದಿವೇದವಿನುತಃ ಋಗ್ವೇದಾಯಸ್ವರೂಪಿಣೀ .. 31..
 ಋತುನಾಥಸಖಾರಾತಿಃ ಋತುಕಾಲಮಹೋಜ್ವಲಾ .
 ಕ್ರೂರಪಾಪಪರೀಹಾರಃ ಕ್ರೂರಲೋಕಪರಾಜ್ಯುಖೀ .. 32..
 ರೂಪನಿರ್ಜಿತಕಂದರ್ಪೋ ರೂಪಲಾವಣ್ಯವಾರಿಧಿಃ .
 ರೂಪ್ಯಾಚಲನಿವಾಸಶ್ಚ ರೂಪಯೌವನಶಾಲಿನೀ .. 33..
 ಭ್ರೂಣಯೋಗಿಗಣಾರಾಧ್ಯೋ ಭ್ರೂಣಹಾರ್ತಿವಿನಾಶಿನೀ .
 ಭ್ರೂಭಂಗವಿಲಸದ್ವಕ್ತ್ರಾ ಭ್ರೂಜಿತೇಂದ್ರಶರಾಸನಾ .. 34..
 ಲುಪ್ತಕಂದರ್ಪಗಾತ್ರಶ್ಚ ಶ್ಲಿಷ್ಣಕಾಂತಕಲೇವರಾ .
 ಲುಂಠಿತಾರಿಪುರಶ್ಚೈವ ಕ್ಲೃಪ್ತವೃತ್ತಿಸುರಾಂಗನಾ .. 35..
 ಲಬ್ಧಭಕ್ತಿಜನಪ್ರೇಯಾನ್ ಲಬ್ಧಭೋಗವಿಡಂಬಿನೀ .
 ಲುಲಾಯವಾಹನಾರಾತಿಃ ಲುಲಾಯಾಸುರಮರ್ದಿನೀ .. 36..
 ಲುಬ್ಧಭಸ್ಕಾಂಗರಾಗಾಡ್ಯಃ ಕ್ಲೃಪ್ತಾಕಲ್ಪಸಮುಜ್ಜ್ವಲಾ .
 ಲೂನಬ್ರಹ್ಮಶಿರಾಲೇಢಮದಿರಾಮೋದವಿಹ್ವಲಾ .. 37..
 ಕ್ಲಿಬ್ಯಃ ಕ್ಲಿಂಕಾರನಿಲಯಾ ಶ್ಲಾಘ್ಯಃ ಶ್ಲಾಘ್ಯಗುಣಾಶ್ರಯಾ .
 ಮ್ಲಾನೇತರಮುಖಾಂಭೋಜೋ ಬ್ಲೂಂಬೀಜಾರ್ಥಸ್ವರೂಪಿಣೀ .. 38..
 ಏಣಾರಚೂಡ ಏಕಾಕ್ಷರ್ಯೈಕ ಏಕಾಂತವಾಸಿನೀ .
 ಏಷಣಾರಹಿತಶ್ಚೈಣಲೋಚನಾ ಚೈಧಿತೋತ್ಸವಃ .. 39..
 ಏಕಾಂತಪೂಜನಪ್ರೀತಾ ಏಕಾಂತಧ್ಯಾನತತ್ಪರಃ .
 ಏಕಭೋಗಾ ಏಕಸೌಖ್ಯಃ ಏಕೈಶ್ವರ್ಯಪ್ರದಾಯಿನೀ .. 40..
 ಏಕಭಕ್ತ ಏಕಗುಣಾ ಏಕಾಂತಾದ್ವರದೀಕ್ಷಿತಃ .
 ಏಕವೀರಪ್ರಭಾಪೂರನಿಮಜ್ಜತ್ಪ್ರಿಯಮಾನಸಾ .. 41..
 ಏನಃಕಾಂತಾರದಾವಾಗ್ನಿರೇಕಪ್ರಾಭವಶಾಲಿನೀ .
 ಏಕಸಿದ್ಧ ಏಕಕೃಪ್ತಿಃ ಏಕಸೃಷ್ಟಿಸ್ತಥೈಧಿತಾ .. 42..
 ಏಲಾಕರ್ಪೂರ್ತಾಂಬೂಲಪ್ರೀತ ಏಕಾಂತಪೂಜಿತಾ .
 ಏಕವಿದ್ಯ ಏಕಕಾಂತಾ ಏಕಭಕ್ತಿಮದರ್ಚಿತಃ .. 43..
 ಐಂಕಾರಬೀಜಮಾತ್ರಾಡ್ಯಾ ಐರಾವತಪತಿಸ್ತುತಃ .
 ಐರಾವತಸಮಾರೂಢಾ ಐಂದ್ರಲೋಕಸಮಾಶ್ರಯಃ .. 44..
 ಐಂಕಾರಶುಕ್ತಿಕಾಮುಕ್ತಾಮಣಿರೈರಾವಣಾರ್ಚಿತಃ .
 ಐಂಕಾರಾದರ್ಶಬಿಂಬಶ್ರೀರೈಂಕಾರಪ್ರತಿಭೂಮಿಕಃ .. 45..

ಐಂಕಾರಮಂತ್ರಸರ್ವಸ್ವಂ ಐಶ್ವರ್ಯಾಧಿಕಶೋಭನಃ .
 ಐಂದ್ರಲೋಕವಿಧಾತ್ರೀ ಚ ಐಶ್ವರ್ಯಾಷ್ಟಕದಾಯಕಃ .. 46..
 ಐಂ ಐಂಪದಜಪಪ್ರೀತ ಐಂಕಾರಮನುಜಾಪಿಕಾ .
 ಓಂಕಾರರೂಪ ಓಂಕಾರನಿಲಯಾ ಓಂಪದಾಭಿಧಃ .. 47..
 ಓಜೋವತೀ ತಥೌಜಸ್ವೀ ಓತಪ್ರೋತವಿವರ್ಜಿತಾ .
 ಓಷಧೀಶಾರ್ಧಚೂಡಶ್ಚ ಓಷಧೀಫಲದಾಯಿನೀ .. 48..
 ಓಡ್ಡಾಮರೇಶ್ವರಾರಾಧ್ಯ ಓಡ್ಯಾಣಾಭರಣೋಜ್ಜ್ವಲಾ .
 ಓಂ ತದ್ಭುಹ್ಮಪದಸ್ಥೋಮಾ ಓಡ್ಯಾಣಪೀಠವಾಸಿನೀ .. 49..
 ಓಮಿತ್ರೈಕಾಕ್ಷರಪದ ಓಷಧೀಶಸಮಾನನಾ .
 ಓಘೀಕೃತಮಹಾತೇಜಾ ಓಘತ್ರಯವಿಲಾಸಿನೀ .. 50..
 ಓಂಕಾರಮೂಲಿಕಾಕಂದ ಓಕಾರಾ ವಾಲವಲ್ಲರೀ .
 ಓಂಕಾರಗಿರಿಹರ್ಯುಕ್ತ ಓನ್ನಮಸ್ಕಾರವಾಚ್ಯಕಾ .. 51..
 ಓಮಾಪೋಜ್ಯೋತಿರಾದಿತ್ಯ ಓಡ್ಡಿಶಾನಂದರೂಪಿಣೀ .
 ಔಪಮ್ಯರಹಿತ ಔದಾರ್ಯಶಾಲಿನೈಪದ್ರವಾಪಹಃ .. 52..
 ಔಂಕಾರ್ಯಾರ್ವಾನಲರುಚಿರೌನ್ನತ್ಯಪದದಾಯಿನೀ .
 ಔಪಾಸನಪರಶ್ಚೌಪನಿಷದರ್ಥಸ್ವರೂಪಿಣೀ .. 53..
 ಅಂಬಿಕಾಪತಿರಂಬಾಚ ಅಂತರ್ಯಾಮ್ಯಂತರಾತ್ಮಿಕಾ .
 ಅಂಡಕೋಟಿಸಹಸ್ರೇಶಶ್ಚಾಂಡಾಡ್ಭಾಹ್ಯನಿಕೇತನಾ .. 54..
 ಅಂಧಕಾಸುರಸಂಹಾರೀ ಚಾಂತಸ್ತಿಮಿರಭೇದಿನೀ .
 ಅಂತಕಾರಿರನಂತಶ್ರೀರನಂತೋಽನಂತಪೂಜಿತಾ .. 55..
 ಅಂಜನಾತನಯಾರಾಧ್ಯಶ್ಚಾಂಜನಾರ್ಥವಿಧಾಯಿನೀ .
 ಅಂಗೀಕೃತಮಹಾಕ್ಷೇಲಶ್ಚಾಂಕಾರೋಪಿತಷಣ್ಮುಖಾ .. 56..
 ಅಂಶುಮಾನಂಶುಮತ್ಸೇವ್ಯಾ ಚಾಂತಕಾರಾರಾತಿರಂಗನಾ .
 ಅಷ್ಟವಿದ್ಯೇಶ್ವರಾರಾಧ್ಯಶ್ಚಾಷ್ಟಸಿದ್ಧಿವಿಧಾಯಿನೀ .. 57..
 ಅಷ್ಟಮೂರ್ತಿರಷ್ಟಲಕ್ಷ್ಮೀನೇವಿತಾಂಘ್ರಿಸರೋರುಹಾ .
 ಅಷ್ಟಾವಿಂಶಾಗಮಸ್ತುತ್ಯಶ್ಚಾಷ್ಟತ್ರಿಂಶತ್ಕಲಾತ್ಮಿಕಾ .. 58..
 ಅಷ್ಟದಿಕ್ಪಾಲನೇವ್ಯಾಂಘ್ರಿರಷ್ಟಾಷ್ಟಕಲಾತ್ಮಿಕಾ .
 ಅಷ್ಟಾದಶಪುರಾಣಜ್ಞಶ್ಚಾಷ್ಟಾದಶಪುರೀಶ್ವರೀ .. 59..
 ಅಷ್ಟದಿಗ್ಗಜಸಂವೀತಶ್ಚಾಷ್ಟವರ್ಣವಿಲಾಸಿನೀ .
 ಅಷ್ಟಪದಾದ್ರಿಕೋದಂಡಶ್ಚಾಷ್ಟೈಶ್ಚರ್ಯಪ್ರದಾಯಿನೀ .. 60..
 ಅಷ್ಟಭೈರವಸಂವೀತಶ್ಚಾಷ್ಟದ್ವಯವಯೋಜ್ಜ್ವಲಾ .

ಅಷ್ಟಾಕ್ಷರೀಜಪಪರಶ್ಚಾಷ್ಟವಾಗ್ಧೇವತಾವೃತಾ .. 61..
 ಅರ್ಧಾದಿಶಿಖರಾವಾಸಶ್ಚಾರ್ಧನಾರೀಶ್ವರಪ್ರಿಯಾ .
 ಅಷ್ಟಾಂಗಯೋಗನಿರತಶ್ಚಾಷ್ಟಶಕ್ತಿಪರೀವೃತಾ .. 62..
 ಅಷ್ಟಪದಮಹಾಪೀಠ ಅಷ್ಟಪದಗಿರಿಸ್ಥಿತಾ .
 ಆಶ್ಚರ್ಯಶೀಲ ಆಶ್ಚರ್ಯನಿಲಯಾಽಽಶ್ಚರ್ಯ ಏವ ಚ .. 63..
 ಆಶ್ಚರ್ಯಜನಿರಾಶ್ಚರ್ಯನಿಷ್ಠ ಆಶ್ಚರ್ಯದಾಯಿನೀ .
 ಆರ್ತಿಘ್ನ ಆರ್ತಿಸಂಹರ್ತ್ರೀ ಆಕಸ್ಮಿಕಮಹೋಜ್ಜ್ವಲಃ .. 64..
 ಕಲ್ಯಾಣೀಕಲಿತಾಕಲ್ಪಃ ಕಲ್ಯಾಣಾಚಲವಾಸಿನೀ .
 ಕಮನೀಯಗುಣಾವಾಸಃ ಕಮಲಾಕ್ಷಸಹೋದರೀ .. 65..
 ಕಂಜಭೂಜನಕಃ ಕಂಜನೇತ್ರೀ ಕರ್ಮಫಲಪ್ರದಃ .
 ಕರ್ಮಕರ್ತ್ರೀಕಾಲಕಾಲಃ ಕಂದರ್ಪಾವಹದರ್ಶನಾ .. 66..
 ಕಂದರ್ಪಕೋಟಿಲಾವಣ್ಯಃ ಕಮಲಾಕ್ಷೀ ಕಪಾಲಭೃತ್ .
 ಕಾತ್ಯಾಯನೀ ಕಾಲಕಾಲಃ ಕಾವ್ಯಾಲಾಪವಿನೋದಿನೀ .. 67..
 ಕಾಟ್ಯಃ ಕಪರ್ದಿಸುಖದಾ ಕೈಲಾಸಶಿಖರಾಲಯಃ .
 ಕಾಮೇಶ್ವರಾಲಿಂಗಿತಾಂಗೀ ಕಾಮದಃ ಕಲಿನಾಶಿನೀ .. 68..
 ಕರ್ಮೀ ಕಾಮಕಲಾ ಚೈವ ಕಾಮಕೇಲಿವಿನೋದನಃ .
 ಕದಂಬವಾಟೀಮಧ್ಯಸ್ಥಾ ಕದಂಬವನನಾಯಕಃ .. 69..
 ಖಟ್ಟಾಂಗಾದಿಪ್ರಹರಣಾ ಖಡ್ಗಖೇಟಕಧಾರಕಃ .
 ಖಗವಾಹದ್ವಯಾದೃಶ್ಯಾ ಖಗರಾಜಪರಾಕ್ರಮಃ .. 70..
 ಖಗಾನೇಕಪ್ರಭಾ ಖೇಲಾಕ್ಲೃಪ್ತಬ್ರಹ್ಮಾಂಡಮಂಡಲಃ .
 ಖೇದಧ್ವಖೇಚರೀಯೋಗದಾಯಿನೀ ಖೇಚರೇಶ್ವರಃ .. 71..
 ಖಂಜರೀಟಸಮಚ್ಛಾಯಾ ಖಲಲೋಕಪರಾಜ್ಞುಃ .
 ಖಶ್ಯಾಮಾ ಖಗತಿಸ್ತುತ್ಯಃ ಖಾತಪಾತವಿನಾಶಿನೀ .. 72..
 ಖಮೂರ್ಧಜಃ ಖಗಗತಿಃ ಖಗಃ ಖಗವಿಧಾಯಿನೀ .
 ಖಡ್ಗರಾವಣಪೂಜ್ಯಾಂಘ್ರಿಃ ಖಗಚಾರುಪಯೋಧರಾ .. 73..
 ಖಂಡಿತಾಶೇಷಪಾಷಂಡಃ ಖಿನ್ನಾಭೀಷ್ಟಪ್ರದಾಯಿನೀ .
 ಗಂಗಾಧರೋ ಗಿರಿಸುತಾ ಗಜಾಸ್ಯಾಸುರಸೂದನಃ .. 74..
 ಗಂಭೀರಾ ಗಗನಾಕಾರೋ ಗಜಕುಂಭನಿಭಸ್ತನೀ .
 ಗಜಚರ್ಮಪರೀಧಾನೋ ಗಂಧರ್ವಕುಲಸೇವಿತಾ .. 75..
 ಗಿರೀಂದ್ರಚಾಪೋ ಗೀರ್ವಾಣಸನ್ನುತಾ ಗಾನಲೋಲುಪಃ .
 ಗುಹೇಭವಕ್ತೃಜನನೀ ಗುಹ್ಯಕೇಶಸಖೋ ಗುರುಃ .. 76..
 ಗುಹ್ಯಕಾರಾಧ್ಯಚರಣೋ ಗಣನಾಥಾ ಗಭೀರಧೀಃ .

ಗಣ್ಯಾ ಗುರುಗುಣಾತೀತಾ ಗುಣಜ್ಞೋ ಗುಣಮಾತೃಕಾ .. 77..
 ಗೋವಿಂದೋ ಗೋಪಿಕಾರಾಧ್ಯಾ ಗೋಪತಿಗೋಮತಿ ತಥಾ .
 ಗಂಧರ್ವರೂಪೋ ಗಂಧರ್ವಕನ್ಯಾಕೋಟಿಸಮರ್ಚಿತಾ .. 78..
 ಘನೋ ಘನಾಗಮಶ್ಯಾಮಾ ಘನಪ್ರೌಢೋ ಘನಸ್ತನೀ .
 ಘೃಣೀ ಘೃಣಾನಿಧಿಘ್ರಾಣೋ ಘೃತಾಚೀಪೂಜ್ಯಪಾದುಕಃ .. 79..
 ಘಂಟಾಮುಖಸುಸಂಪ್ರೀತೋ ಘಂಟಾರವವಿನೋದಿನೀ .
 ಘನೀಭೂತಪ್ರಭಾಪೂರೋ ಘಳಂಘಲಿತಮೇಖಲಾ .. 80..
 ಘನಸಾರವಿಲಿಪ್ತಾಂಗೋ ಘನಸಾರಸವಣೀನೀ .
 ಘೂರ್ಣಮಾನಜಗತ್ಪ್ರಾಣೋ ಚೂರ್ಣಿತಾರಕ್ತಲೋಚನಾ .. 81..
 ಘಟೋದ್ಭವಮುನಿಸ್ತುತ್ಯೋ ಘಟೋದ್ಭವಕೃತಾನತಿಃ .
 ಘಟೋದ್ಭವಕೃತಸ್ನೇಹೋ ಘಟಾಕಾರಕುಚದ್ವಯಾ .. 82..
 ಘೋರದಂಷ್ಟ್ರಾಕರಾಲಾಸ್ಯೋ ಘೋರಘೋರಸ್ವರೂಪಿಣೀ .
 ಘೋಷಪಾಲಸಹಸ್ರೇಶೋ ಘೋಷಾಂತಃಪುರಚಾರಿಣೀ .. 83..
 ಘೋಷಿತಾಗಮಸರ್ವಸ್ವೋ ಘೋಷಿತಾಮ್ನಾಯವೇದಿತಾ .
 ಘೋರಪಾಪಾಟವೀದಾವೋ ಘೋರಪಾತಕನಾಶಿನೀ .. 84..
 ಧರ್ಮಾದಿತ್ಯಪ್ರತೀಕಾಶೋ ಧರ್ಮಸಂತಾಪಚಂದ್ರಿಕಾ .
 ಧರ್ಮಾಗ್ನಿಹೋತ್ರಸುಪ್ರೀತೋ ಧರ್ಮಾಹುತಿಫಲಪ್ರದಾ .. 85..
 ಚತುರಶ್ರಗೃಹಾವಾಸಶ್ಚತುರಂಗಬಲೇಶ್ವರೀ .
 ಚತುಶ್ಚಕ್ರಸಮಾರಾಧ್ಯಶ್ಚತುರ್ವರ್ಗಫಲಪ್ರದಾ .. 86..
 ಚಾತುರ್ಯಶಾಲೀ ಚತುರಾ ಚತುರಾನನದೇಶಿಕಃ .
 ಚತುಷ್ಟಷ್ಟಿಮಹಾದೂತೀ ಯೋಗಿನೀಗಣಸೇವಿತಾ .. 87..
 ಚಂದ್ರಚೂಡಶ್ಚಂದ್ರಮುಖೀ ಚಂದ್ರಾದಿತ್ಯಾಗ್ನಿಲೋಚನಃ .
 ಚಾಮೀಕರಾಚಲಾವಾಸಾ ಚಾಮೀಕರಮಹಾಸನಃ .. 88..
 ಚಾರುಚಾಮರಹಸ್ತಶ್ರೀ ಶಾರದಾಪರಿವೀಜಿತಾ .
 ಚಂದ್ರಿಕಾಧವಲಾಕಾರಶ್ಚಕ್ರವಾಕನಿಭಸ್ತನೀ .. 89..
 ಚಾಪೀಕೃತಮಹಾಮೇರುಶ್ಚಾಪಬಾಣಲಸತ್ಕರಾ .
 ಚಕ್ರವಾಲಾದ್ರಿನಿಲಯಶ್ಚಕ್ರವಾಕಪ್ರಿಯಂಕರೀ .. 90..
 ಚಕ್ರದಾನರತಶ್ಚೈವ ಚಕ್ರರಾಜನಿಕೇತನಾ .
 ಚಾರುಹಾಸಮುಖಶ್ಚೈವ ಚಾರುಚಂದ್ರಕಲಾಧರಾ .. 91..
 ಚಿಚ್ಛಕ್ತಿಶ್ಚಿದ್ಧನಶ್ಚೈವ ಚಿಂತಾಶೋಕವಿವರ್ಜಿತಾ .
 ಚಿತ್ರಾಂಬರಶ್ಚಿತ್ರವೇಷಾ ಚಿತ್ರಕೃತ್ಯಶ್ಚಿದಾಕೃತಿಃ .. 92..
 ಚರ್ಮಾಂಬರಶ್ಚಕ್ರಹಸ್ತಾ ಚಕ್ರಪಾಣಿವರಪ್ರದಃ .

ಚೈತನ್ಯಕುಸುಮಪ್ರೀತಾ ಚೈತನ್ಯಶ್ಚಾರುವಾದಿನೀ .. 93..
 ಚಮೂರುಪಾಣಿಶ್ಚಾಂಪೇಯನಾಸಿಕಾ ಚಂಪಕಪ್ರಿಯಃ .
 ಚಂಚಲಾಕ್ಷೀ ಚಂಚಲಾತ್ಮಾ ಚಂಚರೀಕಕುಲಾಲಕಾ .. 94..
 ಚತುರಾಸ್ಯಶಿರಶ್ಚೇತ್ವಾ ಚಂಡಾಸುರನಿಷೂದಿನೀ .
 ಚಂಡೇಶ್ವರಶ್ಚಂಡಿಕಾಚ ಚಿತ್ರಕೃತ್ಯವಿಶಾರದಃ .. 95..
 ಚಿತ್ರರೂಪಾ ಚಿತ್ತಜಾರಿಃ ಚಿತಿಶ್ಚಿಂತಿತದಾಯಕಃ .
 ಛಂದೋಗ್ಯಾ ಛಂದಸಾಽಽರಾಧ್ಯಃ ಛಂದೋರಾಶಿಶ್ಚವಿಚ್ಛದಃ .. 96..
 ಛಂದೋಗಾ ಛಾಂದಸಾಽಽರಾಧ್ಯಃ ಛತ್ರಿಣೀ ಛವಿಪಂಜರಃ .
 ಛಾಯಾಪತಿಸಮಾರಾಧ್ಯಾ ಛಂದಶ್ಚಾಯಾನುಸಾರಿಣೀ .. 97..
 ಛಂದೋಽಭ್ಯಾಸೈಕನಿರತಶ್ಚಂದೋಗಸ್ತುತಿಮೋದಿನೀ .
 ಛಿನ್ನಾರಿವರ್ಗಸಂಘಾತಶ್ಚನ್ನಪಾತಕನಾಶಿನೀ .. 98..
 ಛನದೈತ್ಯಕುಲಚ್ಛೇತ್ವಾ ಛಾಯಾಮಂಡಲಲಕ್ಷಿತಾ .
 ಛಾಯಾತಪತ್ರಸಂವೀತಶ್ಚನವೀರಪರಿಷ್ಕೃತಾ .. 99..
 ಜನನೀ ಜನಕೋ ಜೇತ್ರೀ ಜಿತ್ವರೋ ಜಿತಮತ್ಸರಾ .
 ಜಗದುಜ್ಜೀವನಕರೋ ಜರಾಧ್ಯಾಂತರವಿಪ್ರಭಾ .. 100..
 ಜಗತ್ಪ್ರಾಣೋ ಜಗತ್ಕರ್ತೃ ಜಗದಾಹ್ಲಾದದಾಯಕಃ .
 ಜನವಿಶ್ರಾಂತಿದಾತ್ರೀ ಚ ಜಿತಕಾಮೋ ಜಯಾರ್ಚಿತಾ .. 101..
 ಜಮದಗ್ನಿಸಮಾರಾಧ್ಯೋ ಜಮದಗ್ನಿವರಪ್ರದಾ .
 ಜಂಗಮಾಜಂಗಮೋತ್ಸನ್ನೋ ಜಂಗಮಸ್ಥಾವರಾತ್ಮಿಕಾ .. 102..
 ಜಿತಾಮಿತ್ರೋ ಜಿತಕ್ರೋಧಾ ಜಾತಿವರ್ಣವಿವರ್ಜಿತಃ .
 ಜಾತೀಚಂಪಕಪುನ್ನಾಗವಿಲಸನ್ನೀಲಕುಂತಲಾ .. 103..
 ಸಾಕ್ಷೀ ಜಾಗ್ರದವಸ್ಥಾಯಾಃ ಜಗದ್ರಕ್ಷಣಜಾಗ್ರತೀ .
 ಜಂಭಾರಿಪ್ರಮುಖಾರಾಧ್ಯೋ ಜಂಭಾರಿಮಣಿಮಂಡಿತಾ .. 104..
 ಜಾತರೂಪಾಚಲಧನುಃ ಜಗತ್ಪ್ರಲಯಸಾಕ್ಷಿಣೀ .
 ಝಷಾದಿರೂಪದಶಕನೇವಿತಾಂಘ್ರಿಸರೋರುಹಃ .. 105..
 ಝಷಾಕ್ಷೀ ಝಷಕೇತ್ವಂಗದಾಹಕೋ ಝಂಪದಾಭಿಧಾ .
 ಝರ್ಝರಾರಾವರಸಿಕೋ ಝಲ್ಲರೀವಾದ್ಯಕೋವಿದಾ .. 106..
 ಝಟಿತೈಭೀಷ್ಟದಾತಾ ಚ ಝಲಜ್ವಲಿತಮೇಖಲಾ .
 ಝಷಕೇತ್ವಂಗಜನಕೋ ಝರೀಕೃತಸುಭಾಷಣಾ .. 107..
 ಜ್ಞಾನಜ್ಞಪ್ತಿರ್ಜ್ಞಾನರೂಪೋ ಜ್ಞಾನಜ್ಞೇಯವಿಲಾಸಿನೀ .
 ಜ್ಞಾನವೇದ್ಯೋ ಜ್ಞಾನಗಮ್ಯಾ ಜ್ಞಾನದೋ ಜ್ಞಾನಸಿದ್ಧಿದಾ .. 108..
 ಜ್ಞಾನಾಧಾರೋ ಜ್ಞಾನಮುದ್ರಾ ಜ್ಞಾನಯಜ್ಞಪರಾಯಣಃ .

ಜ್ಞಾನದೃಷ್ಟಿಪ್ರತೀತಾ ಚ ಜ್ಞಾನದೃಷ್ಟಿಪ್ರಕಾಶಕಃ .. 109..
 ಜ್ಞಾನನಿಷ್ಠಾ ಜ್ಞಾನನಿಧಿಃ ಜ್ಞಾತವ್ಯಾರ್ಥಪ್ರಕಾಶಿನೀ .
 ಜ್ಞಾತಿಕೀನೋ ಜ್ಞಾನಯಜ್ಞದೀಕ್ಷಿತಾ ಜ್ಞಾನವೃದ್ಧಿದಃ .. 110..
 ಜ್ಞಾನನಿಷ್ಠಜನಪ್ರೀತಾ ಜ್ಞಾನಶಾಸ್ತ್ರಪ್ರವರ್ತಕಃ .
 ಜ್ಞಾನಾಂಬುನಿಧಿಪೂರ್ಣೇಂದುಃ ಜ್ಞಾನಾಮೃತಮಹೋದಧಿಃ .. 111..
 ಜ್ಞಾನಜ್ಞೇಯಜ್ಞಾತ್ಮರೂಪತ್ರಿಪುಟೇವೀಕ್ಷಣಾತಿಗಾ .
 ಟಂಕಾದ್ಯಾಯುಧಸಂಪನ್ನಃ ಟಂಕಾರಾಕ್ಷರರೂಪಿಣೀ .. 112..
 ಟಂಕಾರಾಕಾರಚಂದ್ರಶ್ರೀಃ ಟಂಕಾರಾಮೃತವರ್ಷಿಣೀ .
 ಠಾಕಿನೀಶಕ್ತಿಸಂಯುಕ್ತೋ ಠಾಕಿನ್ಯಾದಿಪರೀವೃತಾ .. 113..
 ಠಿಂಡಿಮದ್ಭನಿಸುಪ್ರೀತೋ ಠಾಡಿಮೀಕುಸುಮಪ್ರಭಾ .
 ಠಕ್ಕಾವಾದ್ಯವಿಶೇಷಜ್ಞಃ ಠಕಾರಾಕ್ಷರರೂಪಿಣೀ .. 114..
 ತಾಮ್ರಸ್ತಾಮ್ರಾಧರಾ ತತ್ತ್ವಂ ತಟಿದ್ಗೌರೀ ತಮೋನುದಃ .
 ತರುಣಾರ್ಕಪ್ರತೀಕಾಶಾ ತರುಣೇಂದುಶಿಖಾಮಣಿಃ .. 115..
 ತಾಪತ್ರಯಾಗ್ನಿಶಮನಾ ತಾರಕಸ್ತಾಮ್ರಲೋಚನಾ .
 ತರುಣಸ್ತರುಣೀ ಚೈವ ತಪೋಮೂರ್ತಿಸ್ತಯೀಮಯೀ .. 116..
 ತಾಪಸಾಂತರಸಂಚಾರೀ ತಾಪಸೀವೇಷಧಾರಿಣೀ .
 ತಾರಸ್ವರೂಪಸ್ತಾರೇಶವದನಾ ತಾಂಡವಪ್ರಿಯಃ .. 117..
 ತನ್ವೀ ತಾಮ್ರಜಟಾಜೂಟಸ್ತಮಾಲಶ್ಯಾಮಲಾಕೃತಿಃ .
 ತ್ರ್ಯಂಬಕಶ್ಚ ತ್ರಿಕೋಣೇಶೀ ತ್ರಿಮೂರ್ತಿಸ್ತ್ರಿಪುರಾಂಬಿಕಾ .. 118..
 ತ್ರಿಕೂಟಜ್ಞಸ್ತ್ರಿಕೂಟೇಶೀ ತ್ರಿವಿಷ್ಟಪಪದಪ್ರದಃ .
 ತ್ರ್ಯಕ್ಷರೀ ತ್ರಿಗುಣಾತೀತಸ್ತ್ರಿದಶಶ್ರೀಸಮಾವೃತಾ .. 119..
 ತ್ರಿಕಾಲಜ್ಞಸ್ತ್ರಿಲೋಕೇಶೀ ತ್ರೇತಾಗ್ನಿಸ್ತ್ರಿಪದಾತ್ಮಿಕಾ .
 ದೇವೇಶೋ ದಕ್ಷಿಣಾಮೂರ್ತಿದಕ್ಷಯಜ್ಞವಿನಾಶಿನೀ .. 120..
 ದೇವದಾನವಸೇವ್ಯಾಂಘ್ರಿದರ್ಶನೈರಮುಖಾಂಬುಜಾ .
 ದರ್ವೀಕರೇಂದ್ರಭೂಷಾಢ್ಯೋ ದರಾಂದೋಲಿತಲೋಚನಾ .. 121..
 ದಿಗಂಬರೋ ದಯಾಮೂರ್ತಿದೇಶಿಕೋ ದೀನವತ್ಸಲಾ .
 ದೇಶಕಾಲಪರಿಜ್ಞಾತಾ ದೇಶೋಪದ್ರವನಾಶಿನೀ .. 122..
 ದೀಕ್ಷಿತೋ ದಂಡನೀತಿನ್ಢಾ ದೇವರ್ಷಿಗಣಸೇವಿತಃ .
 ದಹರಾಕಾಶನಿಲಯಾ ದುಷ್ಟದೂರೋ ದುರಾಸದಾ .. 123..
 ದುಃಖದಾರಿದ್ರ್ಯಶಮನೋ ದುರಾಚಾರಪರಾಜ್ಮುಖೀ .
 ದಿನಾರಂಭಾರ್ಕಕೋಟಿಶ್ರೀಃ ದಿವ್ಯಜ್ಞಾನಸುಧಾನಿಧಿಃ .. 124..
 ಧನೇಶ್ವರಸಖೋ ಧನ್ಯಾ ಧನುಷ್ಮಾಂಧನಶೇವಧಿಃ .

ಧರ್ಮಾಧಾರೋ ಧರ್ಮಪರಾ ಧರ್ಮೋ ಧರ್ಮಕೃದಾಶ್ರಯಾ .. 125..
 ಧೀರೋ ಧೈರ್ಯಗುಣೋಪೇತೋ ಧೀರೋದಾತ್ತಗುಣೋತ್ತರಃ .
 ಧೀಮತೀ ಧೈರ್ಯನಿಲಯೋ ಧರಾಧರಸುತಾ ಧನೀ .. 126..
 ಧರ್ಮೇತರಾಟವೀದಾವಪಾವಕಾ ಧರ್ಮವಿಗ್ರಹಃ .
 ಧೈರ್ಯದಾತ್ರೀ ಧೈರ್ಯಶೀಲೋ ಧೌರೇಯಜನವತ್ಸಲಾ .. 127..
 ನಾಗಾಚಲೇಂದ್ರನಿಲಯೋ ನಾಗಕನ್ಯಾಸಮರ್ಚಿತಾ .
 ನಾಗೇಂದ್ರಕುಂಡಲಧರೋ ನಾಗರಾಜಸುಪೂಜಿತಾ .. 128..
 ನಾಗಚರ್ಮಪರೀಧಾನೋ ನಾಗಾನನಗುಹಪ್ರಸೂಃ .
 ನಾಗೇಂದ್ರಹಾರವಲಯೋ ನಾಗಮಾಣಿಕ್ಯಮಂಡಿತಾ .. 129..
 ನಾಗೇಶಾದ್ಯಮರಸ್ತುತ್ಯೋ ನಾಗಸ್ತ್ರೀಕೋಟಿಸನ್ನತಾ .
 ನಾಗಾರಿವಾಹಜನಕೋ ನಾಗಕುಂಭನಿಭಸ್ತನೀ .. 130..
 ನಾಗೇಂದ್ರಶಿಖರೋತ್ತಂಸೋ ನಾಗೇಂದ್ರಪ್ರಿಯನಂದಿನೀ .
 ನಾರಾಯಣಪ್ರಿಯಸಖೋ ನಾರಸಿಂಹವಪುರ್ಧರಾ .. 131..
 ನಾರದಾದಿಮುನಿಸ್ತುತ್ಯೋ ನಾಮಪಾರಾಯಣಪ್ರಿಯಾ .
 ನಿರ್ಜರಾರಿಗಣಧ್ವಂಸೀ ನಿತ್ಯಯೌವನಶಾಲಿನೀ .. 132..
 ಪಂಚಬ್ರಹ್ಮಮಯಃ ಪಂಚಬ್ರಹ್ಮಮಂಚಾಧಿಶಾಯಿನೀ .
 ಪಂಚಯಜ್ಞಪರಪ್ರೀತಃ ಪಂಚಕೃತ್ಯಪರಾಯಣಾ .. 133..
 ಪಂಚಾಕ್ಷರಮನುಪ್ರೀತಃ ಶ್ರೀಮತ್ಪಂಚದಶಾಕ್ಷರೀ .
 ಪಂಚಭೂತನಿವಾಸಶ್ಚ ಪಂಚಪಾತಕನಾಶಿನೀ .. 134..
 ಪಂಚೇಂದ್ರಿಯವಿಲಾಸಶ್ಚ ಪಂಚಬಾಧಾನಿವಾರಿಣೀ .
 ಪಂಚಪಂಚಾವತಾರಶ್ಚ ಪಂಚಾಶದ್ವರ್ಣರೂಪಿಣೀ .. 135..
 ಪಂಚವಕ್ತ್ರಃ ಪಾರ್ವತೀ ಚ ಪಂಚವಜ್ರಾಸನಸ್ಥಿತಃ .
 ಪ್ರಪಂಚಕೋಟಿಜನನೀ ಪ್ರಪಂಚೋತ್ಪತ್ತಿವರ್ಜಿತಃ .. 136..
 ಪಂಚಾಶತ್ಪೀಠನಿಲಯಾ ಪರಬ್ರಹ್ಮ ಪರಾತ್ಪರಾ .
 ಪಂಚಯಜ್ಞಪರಾವಾಸಃ ಪಂಚಸಂಖ್ಯೋಪಚಾರಿಣೀ .. 137..
 ಭಾಲನೇತ್ರಃ ಫಲಾಧಾರಾ ಫಲವಾನ್ವಲರೂಪಿಣೀ .
 ಫುಲ್ಲಾರವಿಂದನಯನಃ ಫುಲ್ಲೇಂದೀವರಲೋಚನಾ .. 138..
 ಭಾಲಮಧ್ಯಲಸನ್ನೇತ್ರದಹನಾಲೀಢಮನ್ಮಥಃ .
 ಭಾಲಚಂದ್ರಕಲಂಕಶ್ರೀಕಸ್ತೂರೀತಿಲಕೋಜ್ವಲಾ .. 139..
 ಸ್ಫಟಿಕಾದ್ರಿಸವರ್ಣಾಭಃ ಸ್ಫಟಿಕಾಕ್ಷಲಸತ್ಕರಾ .
 ಸ್ಪಾರಕೀರ್ತಿಃ ಸ್ಫುರತ್ಕಾಂತಿಃ ಸ್ಫುಟಗಂಗಾಜಟಾಧರಃ .. 140..
 ಸ್ಫುರನ್ಮಂಗಲಸೂತ್ರಾಢ್ಯಾ ಸ್ಫುರತ್ಪಾಟಂಗಮಂಡಿತಃ .


ಸ್ಫುಟಾಟ್ಟಹಾಸವದನತೋಷಿತೇಶಮನೋರಥಾ .. 141..
 ಫಾಲ್ಗುನಾಸ್ತೋದ್ಧಿನ್ನಶಿರಾಃ ಫಾಲ್ಗುನಾಸ್ತಪ್ರದಾಯಿನೀ .
 ಬಲಭದ್ರಾರ್ಚಿತೋ ಬಾಲಾ ಬಲವಾನ್ ಬಲತೋಷಿತಾ .. 142..
 ಬಲೀವರ್ಧಸಮಾರೂಢೋ ಬಾಲಾರ್ಕಕಿರಣಾರುಣಾ .
 ಬಡವಾಗ್ನಿಪ್ರತೀಕಾಶೋ ಬಾಹುಲೇಯಪ್ರಿಯಂಕರೀ .. 143..
 ಬಿಲ್ವಕಾಂತಾರಮಧ್ಯಸ್ಥೋ ಬಿಸತಂತುಸಮಾಕೃತಿಃ .
 ಬಾಣಾಸುರಾರ್ಚನಪ್ರೀತೋ ಬಾಣಚಾಪಲಸತ್ಕರಾ .. 144..
 ಬಿಂದುಮಂಡಲಮಧ್ಯಸ್ಥೋ ಬಿಂದುನಾದಸ್ವರೂಪಿಣೀ .
 ಬಹುರೂಪಶ್ಚ ಬಿಂಬೋಷ್ಠೀ ಬುದ್ಧಿಜ್ಞೇಯೋ ಬುಧಾರ್ಚಿತಾ .. 145..
 ಬುಧ್ಯೋ ಬುದ್ಧಿಪ್ರದಾ ಬುದ್ಧಿಧನದೋ ಬಿಂದುಮಾಲಿನೀ .
 ಭಸ್ಮೋದ್ಗೂಲಿತಸರ್ವಾಂಗೋ ಭಕ್ತಾನುಗ್ರಹತತ್ಪರಾ .. 146..
 ಭವೋ ಭವಾನೀ ಭರ್ಗಶ್ಚ ಭವಪ್ನೀ ಭವನಾಶನಃ .
 ಭದ್ರಮೂರ್ತಿರ್ಭಾಗ್ಯನಿಧಿರ್ಭಕ್ತಾಭೀಷ್ಟಪ್ರದಾಯಿನೀ .. 147..
 ಭಿಷ್ಗೈಷಜರೂಪಾ ಚ ಭಕ್ತಹಾರ್ದತಮೋನುದಃ .
 ಭೂತಿದಾತ್ರೀ ಭೂತಿಭೂಷೋ ಭೂತಧಾತ್ರೀ ಭವೋದ್ಭವಃ .. 148..
 ಭುವನೇಶೀ ಭೋಗಿಭೂಷೋ ಭದ್ರಕಾಲೀ ಭಗಾಕ್ಷಿಭಿತ್ .
 ಮಹಾದೇವೀ ಮಹಾರಾಜ್ಞೀ ಮಹಾನ್ಮಂಗಲರೂಪಿಣೀ .. 149..
 ಮಹಾಮೃತ್ಯುಪ್ರಶಮನೋ ಮಹಾತಾಂಡವನಾಕ್ಷಿಣೀ .
 ಮಂತ್ರವೇದ್ಯೋ ಮಂತ್ರಮಯೀ ಮಿತ್ರೇಶೋ ಮಿತ್ರರೂಪಿಣೀ .. 150..
 ಮಂದಸ್ಮಿತಮುಖಾಂಭೋಜೋ ಮದಿರಾಮೋದವಿಹ್ವಲಾ .
 ಮತ್ತೇಭಚರ್ಮವಸನೋ ಮತ್ತಮಾತಂಗಗಾಮಿನೀ .. 151..
 ಮೀಠುಷ್ಟಮಶ್ಚ ಮೀನಾಕ್ಷೀ ಮುದಿತೋ ಮುಕ್ತಿದಾಯಿನೀ .
 ಮೂಲಮಂತ್ರಸ್ವರೂಪಜ್ಞೋ ಮೂರ್ತಿನ್ಯಾಸಾಧಿದೇವತಾ .. 152..
 ಮೃಗಪಾಣಿರ್ಮೃಗಮದಾಲಿಪ್ತಾಂಗೀ ಮೃತ್ಯುಭಂಜನಃ .
 ಮೇನಕಾನಂದಿನೀಮೇಧ್ಯೋ ಮೇಘಶ್ಯಾಮಲಕುಂತಲಾ .. 153..
 ಯಕ್ಷರಾಜಪ್ರಿಯಸಖೋ ಯಕ್ಷಸ್ತ್ರೀಕೋಟಿಸೇವಿತಾ .
 ಯಜ್ಞಪ್ರಿಯೋ ಯಜ್ಞಭೋಕ್ತೀ ಯಜ್ಞಾ ಯಾಜ್ಯಶ್ಚ ಯಾಜಕಃ .. 154..
 ಯಮಾದಿನಿಯಮಪ್ರೀತಾ ಯಾಮ್ಯೋ ಯಮಭಯಾಪಹಾ .
 ಯೋಗೀ ಯೋಗಪ್ರದಾ ಯೋಗ್ಯೋ ಯೋಗಿವೃಂದಸಮರ್ಚಿತಾ .. 155..
 ಯಮಾರಾತಿಯಾರ್ಯಯಜೂಕವತ್ಸಲಾ ಯುಗನಾಯಕಃ .
 ಯಶಸ್ವಿನೀ ಯಜುರ್ವೇದಸ್ತುತೋ ಯೋಷಾಮಣಿಸ್ತಥಾ .. 156..
 ಯಕ್ಷರಾಕ್ಷಸವೇತಾಲಭಯಘೋ ಯಕ್ಷಿಣೀಶ್ವರೀ .

ರಕ್ತಾದ್ರಿಶಿಖರಾವಾಸೋ ರಕ್ತಾಕ್ಷೀ ರಮ್ಯಭೂಷಣಃ .. 157..
 ರಮಣೀಯಗುಣಸ್ತೋಮಾ ರಾಕಾಚಂದ್ರನಿಭಾನನಃ .
 ರಾಜೀವದಲನೇತ್ರೀ ಚ ರೂಪವಾನ್ ರೋಗವರ್ಜಿತಾ .. 158..
 ರೂಪಯೌವನಸಂಪನ್ನೋ ರೂಢಯೌವನಶಾಲಿನೀ .
 ರೇವತೀಪತಿಪೂಜ್ಯಾಂಘ್ರಿಃ ರೇಣುಕಾಸ್ತುತಿಮೋದಿನೀ .. 159..
 ರೋಮಹರ್ಷಣಸರ್ವಾಂಗೋ ರೋಗಾರಣ್ಯಕುಠಾರಿಕಾ .
 ರೂಪ್ಯಾಚಲೇಂದ್ರನಿಲಯೋ ರಣನ್ಮಂಜೀರನೂಪುರಾ .. 160..
 ರಂಭಾನಾಟ್ಯಪ್ರಿಯಶ್ಚೈವ ರಂಭಾಸ್ತಂಭೋರುಶಾಲಿನೀ .
 ರಸಪ್ರಿಯೋ ರಸಾವಾಸಾ ರಸಿಕೋ ರಸರೂಪಿಣೀ .. 161..
 ಲಲಾಟಾಕ್ಷೋ ಲಲಾಮಶ್ರೀ ವಿಡಂಬಿಮುಕುರಪ್ರಭಾ .
 ಲಾಸ್ಯಪ್ರಿಯೋ ಲಾಸ್ಯಕರ್ತ್ರೀ ಲಾಭಾಲಾಭವಿವರ್ಜಿತಃ .. 162..
 ಲಕುಲೀ ಲಿಂಗರೂಪಶ್ಚ ಲಾವಣ್ಯಾಮೃತವಾರಿಧಿಃ .
 ಲಬ್ಧಭಾಗ್ಯೋ ಲಬ್ಧಪತಿರ್ಲಬ್ಧಸೌಖ್ಯೋ ಲಸತ್ತನುಃ .. 163..
 ಲೋಕಾಲೋಕಾಚಲಾವಾಸೋ ಲೋಕಪಾಲಸಮರ್ಚಿತಾ .
 ಲಕ್ಷ್ಮೀನಾರಾಯಣಸ್ತುತ್ಯೋ ಲೀಲಾಶುಕಕರೋಜ್ಜ್ವಲಾ .. 164..
 ಲೋಕರಕ್ಷಕನಿರತೋ ಲಾಕಿನ್ಯಾದಿಪರೀವೃತಾ .
 ಲಂಕಾಪತಿಸಮಾರಾಧ್ಯಪಾದುಕೋ ಲಲಿತಾಂಬಿಕಾ .. 165..
 ವಾಮದೇವೋ ವಿಶಾಲಾಕ್ಷೀ ವಿಷಕಂಠೋ ವಿರಾಣ್ಮಯೀ(ಣಿಃ).
 ವಿರೂಪಾಕ್ಷೋ ವಿದ್ರುಮಾಭಾ ವಿದ್ಯುತ್ಕೇಶೋ ವಿಯತ್ಪ್ರಸೂಃ .. 166..
 ವೇದಾಗಮಪುರಾಣಜ್ಞೋ ವೇದಾಂತಾರ್ಥಸ್ವರೂಪಿಣೀ .
 ವಾಂಛಿತಾಖಿಲದಾತಾ ಚ ವಾಂಛಿತಾರ್ಥಪ್ರದಾಯಿನೀ .. 167..
 ವೀರಭದ್ರೋ ವೀರಮಾತಾ ವಿಶ್ವಾಮಿತ್ರಪ್ರಿಯಂಕರಃ .
 ವೀರಗೋಷ್ಠೀಪ್ರಿಯಾ ವೀರೋ ವಿಷ್ಣುಮಾಯಾವಿಲಾಸಿನೀ .. 168..
 ವಿಶ್ವಂಭರೋ ವಿಶ್ವಕರ್ತ್ರೀ ವೀರ್ಯವಾನ್ ವಿಶ್ವಸಾಕ್ಷಿಣೀ .
 ವೌಷಡಂತಪದಸ್ತುತ್ಯೋ ವೌಷಡಂತಸಮುತ್ಸುಕಾ .. 169..
 ಶಂಕರಃ ಶಾಂಭವೀ ಶಂಭುಃ ಶಂಕರಾರ್ಥಶರೀರಿಣೀ .
 ಶಿತಿಕಂಠಃ ಶಿವಾರಾಧ್ಯಾ ಶಿವಃ ಶಿವಕುಟುಂಬಿನೀ .. 170..
 ಶಿಷ್ಟೇಷ್ಟದಃ ಶಿಷ್ಟಗತಿಃ ಶುದ್ಧವರ್ಣಃ ಶುಚಿಸ್ಮಿತಾ .
 ಶೇಷಾದ್ರಿಶಿಖರಾವಾಸಃ ಶೇಷಕನ್ಯಾಸಮರ್ಚಿತಾ .. 171..
 ಶ್ರೀಮಾನ್ ಶೃಂಗಾರಲಹರೀ ಶೃಂಗಾರಾರ್ಥಕಲೇವರಃ .
 ಶ್ರೀಪ್ರದಾ ಶಿಪಿವಿಷ್ಣುಶ್ಚ ಶ್ರೀಕಂಠಾ ಶ್ರಿತವತ್ಸಲಃ .. 172..
 ಶ್ರಿತತ್ರಾತ್ರೀ ಶಿವಪರಃ ಶಿಷ್ಟಃ ಶಿವಪತಿವೃತಾ .


ಷಡಕ್ಷರನ್ಯಾಸರೂಪಃ ಷಟ್ಕೋಣಪುರವಾಸಿನೀ .. 173..
 ಷಟ್ಪಿಷ್ಟಿಕೋಟಿತಿರ್ಧಜ್ಜಃ ಷಟ್ಪಿಂಶತ್ತತ್ತ್ವ ರೂಪಿನೀ .
 ಷೋಡಾನ್ಯಾಸಪರಪ್ರೀತಃ ಷೋಡಶಾಕ್ಷರರೂಪಿನೀ .. 174..
 ಷಡ್-ದರ್ಶನಸಮಾಸೀನಃ ಷಡ್ವರ್ಗಾರಿವಿನಾಶಿನೀ .
 ಷಟ್ಕಾಲಪೂಜನಪ್ರೀತಃ ಷಡಾಮ್ನಾಯಾಧಿದೇವತಾ .. 175..
 ಷಡ್ವಕ್ತ್ರಜನಕಶ್ಚೈವ ಷಟ್ಪಕ್ರಪುರನಾಯಿಕಾ .
 ಷಡ್ಗವೇಷಧರಃ ಷಡ್ಗವೇಷಲೋಕಪರಾಜ್ಞುಖೀ .. 176..
 ಷಾಡ್ಗುಣ್ಯಪರಿಪೂರ್ಣಶ್ಚ ಷಡ್ಗುಣಾತೀತವಿಗ್ರಹಾ .
 ಷಡಂಬುರುಹಚಕ್ರಶ್ರೀಃ ಷಷ್ಟೀಶಮಯರೂಪಿನೀ .. 177..
 ಸದಾಶಿವಃ ಸದಾರಾಧ್ಯಾ ಸರ್ವಜ್ಞಃ ಸರ್ವಸಾಕ್ಷೀನೀ .
 ಸಕಲಾಗಮಸಂಸ್ತುತ್ಯಃ ಸರ್ವಲೋಕವಶಂಕರೀ .. 178..
 ಸರ್ವೇಶ್ವರಶ್ಚ ಸಾವಿತ್ರೀ ಸಂವಿತ್ಸಂವಿದ್ವಿಲಾಸಿನೀ .
 ಸದಾಚಾರಪರಪ್ರೀತಃ ಸೌಮಂಗಲ್ಯವಿವರ್ಧಿನೀ .. 179..
 ಸರ್ವಸೌಭಾಗ್ಯಜನಕಃ ಸಾರ್ವಿದ್ಯೇ ಸಾಧುಜನಪ್ರಿಯಃ .
 ಸೌಂದರ್ಯಲಹರೀ ಚೈವ ಸೌರಮಂತ್ರಪ್ರಕಾಶನಃ .. 182..
 ಸೌರದರ್ಶನಸೇವ್ಯಾಂಘ್ರಿಃ ಸೌಖ್ಯದಃ ಸೌಖ್ಯಶಾಲಿನೀ .
 ಸೌಹಾರ್ದನಿಲಯಶ್ಚೈವ ಸೌಹಿತ್ಯಪ್ರಿಯಮಾನಸಃ .. 183..
 ಸರ್ವಪಾತಕಸಂಹಾರೀ ಸರ್ವಧರ್ಮಪ್ರವರ್ಧಿನೀ .
 ಸೋಮಃ ಸೌಮ್ಯಗುಣಾ ಸತ್ಯಃ ಸತ್ಯಜ್ಞಾನಪರಾಯಣಾ .. 184..
 ಹಾಲಾಹಲಾಂಕಿತಗ್ರೀವೋ ಹೇಲಾಲಾಲಿತಮನ್ಮಥಾ .
 ಹೇರಂಬತಾತೋ ಹೇಮಾದ್ರಿನಿಲಯಾ ಹಿಮಶೈಲಗಃ .. 185..
 ಹಯಮೇಧಸಮಾರಾಧ್ಯಾ ಹಯಗ್ರೀವಮುಖಸ್ತುತಃ .
 ಹತ್ಯಾದಿದುರಿತಾಘ್ನೀ ಹರೋ ಹರಿಸಹೋದರೀ .. 186..
 ಹಿರಣ್ಯಗರ್ಭಜನಕೋ ಹಿರಣ್ಯಮಣಿಕುಂಡಲಾ .
 ಹಿರಣ್ಯರೇತಾ ಹೇಮಾಂಗೀ ತಥಾ ಹೇಮಸಭಾಪತಿಃ .. 187..
 ಹೇಮಕುಂಭಸ್ತನನತಾ ಹಂಸನಾಮಪದಸ್ತುತಃ .
 ಹಂಸಕಾಲಪದಸ್ತುತ್ಯಾ ಹಕಾರೋ ಹಂಸಿಕಾಗತಿಃ .. 188..
 ಹಸ್ತಿಚರ್ಮಾಂಬರಧರೋ ಹಸ್ತಿಗಾ ಹತಶಾತ್ರವಃ .
 ಹರ್ಯುಕ್ಲವಾಹನಾ ಹಂಸೋ ಹಂಸಮಂತ್ರಪ್ರಕಾಶಿನೀ .. 189..
 ಪ್ರಳಯಾರ್ಕಪ್ರಭಾಪೂರಃ ಪ್ರಳಯಾಗ್ನಿಸಮಪ್ರಭಾ .
 ಪ್ರಳಯಾಂಬುಧಿನಿರ್ಘೋಷಃ ಪ್ರಳಯಾನಿಲವೇಗಿನೀ .. 190..
 ವ್ಯಾಳೇಂದುಕುಂಡಲಧರೋ ವ್ಯಾಳಾರಿಧ್ವಜಸೋದರೀ .

ಕಾಳಕಂಠಃ ಕಳಾಲಾಪಃ ಕಲಾಪತಿಶಿಖಮಣಿಃ .. 191..
 ಕಾಳೀ ಕಾಳಿಂದಿಸಂಸೇವ್ಯಃ ಕಾಳರಾತ್ರಿತಪಸ್ವಿನೀ .
 ಕಲಾನಿಧಿಃ ಕಾಳಕಂಠೀ ಪಂಚಮಾರಾವವಾಜ್ಮಯೀ .. 192..
 ಕಳಂಕರಹಿತಃ ಕಾಳಮೇಘಶ್ಯಾಮಲಕುಂತಲಾ .
 ಕ್ಷಮಾಧರೇಂದ್ರಜಾಮಾತಾ ಕ್ಷಮಾಭೃದ್ವರನಂದಿನೀ .. 193..
 ಕ್ಷಪಾನಾಥಾರ್ಧಮಕುಟಃ ಕ್ಷಪಾನಾಥಸಮಾನನಾ .
 ಕ್ಷಮಾನಿಧಿಃ ಕ್ಷಮಾಪೂಜ್ಯಾ ಕ್ಷಮಾಕಾಂತಃ ಕ್ಷಮಾವತೀ .. 194..
 ಕ್ಷಾಮಕ್ಷಾಮಃ ಕ್ಷಾಮಮಧ್ಯಾ ಕ್ಷಿಪ್ರಜಿತ್ ಕ್ಷಿಪ್ರಸಿದ್ಧಿದಾ .
 ಕ್ಷುದ್ರೇತರಪ್ರಸನ್ನಾತ್ಮಾ ಕ್ಷುದ್ರಶೂನ್ಯವಿನಾಶಿನೀ .. 195..
 ಕ್ಷೇತ್ರೇಶ್ವರಃ ಕ್ಷೇತ್ರಕರೀ ಕ್ಷೇತ್ರವೃದ್ಧಃ ಕ್ಷಯಾಪಹಾ .
 ಕ್ಷೇಮಂಕರಃ ಕ್ಷಣಪ್ರೀತಾ ಕ್ಷಣದಾಚರಭಂಜನಃ .. 196..
 ಕ್ಷಯವೃದ್ಧಿವಿಹೀನಾ ಚ ಕ್ಷೇತ್ರಜ್ಞಃ ಕ್ಷೇತ್ರವಾಸಿನೀ .
 ಕ್ಷಯಾಪಸ್ಮಾರಶಮನಃ ಕ್ಷೇತ್ರಪಾಲಸುಪೂಜಿತಾ .. 197..
 ಕ್ಷಣಪೂಜಾಪ್ರಸನ್ನಾತ್ಮಾ ಕ್ಷೌಮಾಂಬರಪರಿಷ್ಕೃತಾ .
 ಕ್ಷುದ್ರರೋಗಾಪಹಾರೀ ಚ ಕ್ಷುದ್ರಕೃತ್ಯಪರಾಜ್ಮುಖಾ .. 198..
 ಕ್ಷೋಣೀರಥಸಮಾರೂಢಃ ಕ್ಷೋಭಿಣೀ ಕ್ಷೋಭದಾಯಕಃ .
 ಅಕಾರಾದಿಕ್ಷಕಾರಾಂತವರ್ಣಮಾಲಾವಿಭೂಷಣಃ .. 199..
 ಆಖಂಡಲಾದಿಗೀರ್ವಾಣಗಣಾರಾಧಿತಪಾದುಕಾ .
 ಇನಶೀತಾಂಶುದಹನಲೋಚನಶ್ಚೇಷ್ಟಸಿದ್ಧಿದಾ .. 200..
 ಈಡ್ಯ ಈಷತ್ಕೃತಮುಖೀ ಉದ್ಯತ್ಸೂರ್ಯಸಮಪ್ರಭಃ .
 ಊರ್ಧ್ವಾಮ್ನಾಯಸಮಾರೂಢಾ ಋಣತ್ರಯವಿಮೋಚಕಃ .. 201..
 ರೂಪನಿರ್ಜಿತಕಂದಪೋರ್ಣ ಲುಬ್ಧಕೀರೂಪಧಾರಿಣೀ .
 ಲುಬ್ಧಕಾಂಗಸಮಾವಿಷ್ಟ ಏಷಣಾರಹಿತಾರ್ಚಿತಾ .. 202..
 ಏಕಾಧಿಪತ್ಯ ಫಲದಃ ಐಹಿಕಾಮುಷ್ಮಿಕಪ್ರದಾ .
 ಓಕಾರಮಂತ್ರಸರ್ವಸ್ವಃ ಔದಾರ್ಯಗುಣಶಾಲಿನೀ .. 203..
 ಅಂಬಿಕಾಪ್ರಾಣದಯಿತೋ ಅನ್ನಪೂರ್ಣೇಶ್ವರೇಶ್ವರೀ .
 ಅರ್ಧಾದ್ರಿಶಿಖರಾವಾಸ ಅರ್ಧನಾರೀನರೇಶ್ವರೀ ..
 ಅರ್ಧಾದ್ರಿಶಿಖರಾವಾಸಾರ್ಧನಾರೀಶ್ವರಮೂರ್ತಯೇ ನಮಃ .. ಓಂ.
 ಇತಿ ಅರ್ಧನಾರೀಶ್ವರಸಹಸ್ರನಾಮಸ್ತೋತ್ರಂ ಸಂಪೂರ್ಣಂ .

Encoded and proofread by PSA Easwaran

——
ardhanArIshvarasahasranAmastotram

pdf was typeset on February 3, 2023

——
Please send corrections to sanskrit@cheerful.com

